


ഓം



ശ്രീമദ്-ആദ്യ-ശങ്കര-ഭഗവത്പാദ-പരംപരാഗത-മൂലാന്നായ-
സർവജ്ഞ-പീഠം

ശ്രീ-കാഞ്ചീ-കാമകോടി-പീഠം
ജഗദ്ഗുരു-ശ്രീ-ശങ്കരാചാര്യ-സ്വാമി-ശ്രീമം-സംസ്ഥാനം

മാർകണ്ഡേയ-സംഹിതായാം ശ്രീ-ശങ്കര-വൈഭവം

ശ്രീ-ശങ്കര-ഗുരു-ചരണ-സ്തമരണമഭീഷ്ടാർത്ഥ-കരണമഖിലാനാം |
സംഭവതു സർവദാ മമ സമ-രസ-സുഖ-ഭാഗ്യ-ദാന-നിപുണ-തരം || ൧ ||
ശ്രീ-ശങ്കരാചാര്യ-പദാരവിന്ദ-സേവാ ഹി സർവേപ്സിത-കല്പ-വല്ലീ |
ലഭ്യേത ജ്ഞാന്തര-പുണ്യ-യോഗാത് സു-ജന്മഭിഃ ശുദ്ധ-മനോഭീഷണ്യൈഃ || ൨ ||
ശങ്കര-ഗുരു-ചരണാംബുജമഖില-ജഗന്മണ്ഡലം മനസ്സനിശം |
കലയാമി കലി-മലാപഹമമിത-സുഖാധായകം ബുധേന്ദ്രാണാം || ൩ ||
ലോകാനുഗ്രഹ-തത്പരഃ പരശിവഃ സംപ്രാർത്ഥിതോ ബ്രഹ്മണാ
ചാർവാകാദി-മത-പ്രഭേദ-നിപുണാം ബുദ്ധിം സദാ ധാരയന് |
കാലദ്യാഖ്യ-പുരോത്തമേ ശിവഗുരുർവിദ്യാധിനാമശ്ച യഃ
തത്-പത്യാം ശിവ-താരകേ സമുദിതഃ ശ്രീ-ശങ്കരാഖ്യാം വഹന് || ൪ ||
ജ്ഞാത്വാ പഞ്ചമ-ഹായനേ ച നിഖിലം ശാസ്ത്രാർത്ഥ-തത്ത്വം സുഖാത്
അശ്വിന്യാഹുയ-താരകേ യതി-വരോ ഭൂത്വാ നദീ-മധ്യ-ഗഃ |
ശ്രീ-ഗോവിന്ദ-ഗുരു-പ്രസാദ-സിതയാ ബുദ്ധ്യാ മുഹൂർവിദ്വിഷഃ
ജിഗ്യേ തില്പ-വനേ പ്രശസ്ത-തര-ധീഃ ശ്രീ-ശങ്കരാഖ്യഃ സു-ധീഃ || ൫ ||
പരിതപ്ത-പഞ്ച-ലോഹ-സ്രുതി-പാനേനാതിവിസ്ഥിതാൻ ശിഷ്യാൻ |
പരിഹൃത്യ പരമ-യോഗീ പരമൈകാന്താതിസുഖമഗാദഖിലം || ൬ ||

നേപാലേശ്വരമാകലയു തദനു ശ്രീ-നീലകണ്ഠേശ്വരം
 ഹൈമം ശൈലമപാര-പുണ്യ-ബദരീ-കേദാര-മാരാദഗാത്|
 ശ്രീശൈലം കനകാചലം ശുഭ-മഹാ-കൈലാസമാസേദിവാൻ
 ലോകാനുഗ്രഹ-കായയാ നിരൂപമഃ ശ്രീ-ശങ്കരാർയോ ഗുരുഃ|| ൭ ||
 നേപാലേശ്വര-പഞ്ച-വക്ത്ര-കമലാമോദാതിഭാരോല്ല്യസത്-
 പഞ്ച-ദ്വാര-ശുഭാലയേ നിവസതിം കൃത്യാഥ യോഗീശ്വരഃ|
 വാഞ്ചരാ-സിദ്ധിമവാപ്യ വിശ്വ-ജനകം ശ്രീ-നീലകണ്ഠേശ്വരം
 പ്രാപ്യ പ്രൗഢ-തപശ്ചാപാര ച തതഃ ശ്രീ-മേരു-ശൈലം യയൗ|| ൮ ||
 തത്ര സ്വർണ-ശിലോച്ച-സാനു-ശിഖര-പ്രത്യന്ത-ശൈലാൻ ഗുഹാഃ
 വേദാന്താഗമ-സപ്ത-കോടി-സു-മഹാ-മന്ത്രാൻ മഹാഘാപഹാൻ|
 സംഭാവ്യാതിതരാം പുരശ്ചരണയാ ലബ്ധ്യാഷ്ട സിദ്ധീസ്തതഃ
 കൃത്വാ മേരു-നൂതിം മഹാർഥ-ജനികാം കൈലാസ-ശൈലം യയൗ|| ൯ ||
 ഗത്വാ കൈലാസ-ശൈലം ജഗദഖില-ഗുരുഃ ശങ്കരാചാര്യ-യോഗീ
 ഭൃഷ്ട്വാ സാംബം ശിവം തം സ്വയമിതി സുചിരം ചിന്തയന്നന്തരങ്ഗേ|
 ലബ്ധ്വാ പഞ്ചാത്മ-ലിങ്ഗാനുമല-തര-ശുഭാലിങ്ഗിതാനുങ്ഗ-ഭാജാം
 ഭൂതൈ സൗന്ദര്യ-സാരം ഹിമ-ഗിരി-ഭൃഹിതഃ പ്രാപയൻ ഗാമയാസീത്|| ൧൦ ||
 കാഞ്ച്യം ശ്രീ-കാമകോടീം കലി-മല-ശമനീം കല്പയിത്വാ സുരേശേ
 ശ്രീ-വിദ്യാ-രാജ-പീഠാർചന-മഹിത-മഹാരാജ്യ-സാംരാജ്യ-ലക്ഷ്മീം|
 സംവേശ്യാത്മീയ-ശിഷ്യേ സകല-ഭുവന-സംമോദ-ഹേതോർമഹാത്മാ
 ചിദ്-രൂപഃ സ്വാനുഭൂതിം ഭജതി ഭവ-മഹാംഭോധി-സന്താരണായ|| ൧൧ ||
 ശിവ-ലിങ്ഗം പ്രതിഷ്ഠാപ്യ ചിദംബര-സഭാ-തലേ|
 മോക്ഷ-ഭം സർവ-ജന്തുനാം ഭുവന-ത്രയ-സുന്ദരം|| ൧൨ ||
 വൈദികാൻ ദീക്ഷിതാൻ ശുദ്ധാൻ ശൈവ-സിദ്ധാന്ത-പാര-ഗാൻ|
 പൂജാർഥം യുയുജേ ശിഷ്യാൻ പുണ്യാരണ്യ-വിഹാരിണഃ|| ൧൩ ||
 സിദ്ധി-ലിങ്ഗം തു കേദാരേ നീലകണ്ഠേ വരേശ്വരം|
 പ്രതിഷ്ഠാപ്യ മഹായോഗീ പരാം പ്രീതിമവാപ സഃ|| ൧൪ ||
 കാഞ്ച്യം ശ്രീ-കാമകോടൗ തു യോഗ-ലിങ്ഗമനുത്തമം|
 പ്രതിഷ്ഠാപ്യ സുരേശാർയം പൂജാർഥം യുയുജേ ഗുരുഃ|| ൧൫ ||
 ശ്രീ-ശങ്കരാർയ-യോഗീ ശൃങ്ഗഗിരി-സ്ഥാനമഗമദഖിലേശഃ|
 ശ്രീ-ശാരദാഖ്യ-പീഠേ ശിവ-ലിങ്ഗം ഭോഗ-നാമകം ചക്രേ|| ൧൬ ||

അഹോബില-ന്യസിംഹാഖ്യ-സ്ഥലേ ശ്രീ-ശങ്കരോ ഗുരുഃ|
ന്യസിംഹ-യന്ത്രോദ്ധരണം ചകാര ജഗതാം മുദേ||൧൭||
ശ്രീ-വേങ്കടേശ-വൃഷ-ശൈലമുപേത്യ യോഗീ
യന്ത്രം ജഗത്-ത്രയ-വശീകരണോദ്യതം തത്|
ചക്രേ ചരാചര-ഗുരുർജഗതാം വിഭുതൈ
ശ്രീ-ശങ്കരോ നിഗമ-ശേഖര-പാര-ഗോയം||൧൮||
യേ വാ രാജ-കുലോദ്ഭവാ ഗുരു-പദാംഭോജാർചനം ഭക്തിതഃ
നാതന്യന്തി ന മാനയന്തി ന ച വാ സംമോദമായാന്തി വൈ|
സന്ത്യർവീ-വിഭവേ ത ഏവ ധന-ധാന്യൈശ്ചർയ-ഹീനാഃ ക്ഷണാത്
ക്ഷീണാ യാന്തി പരാജയം നനു തതഃ ശ്രീ-ദേശികം പൂജയേത്||൧൯||
യേ വാ ഗുരു-ചരണാംബുജ-വിദ്വേഷം തന്യതേ ദുരാത്മാനഃ|
തേ ദുർഗതിമചിരേണ പ്രാപ്യ പതന്ത്യന്ധ-താമിസ്രേ||൨൦||
യേ രുദ്രാക്ഷ-വിഭൂതിഭിഃ കൃത-ശുഭാലങ്കാര-ദേഹാ മഹാ...
ദേവ-ധ്യാന-ജപാർചനാസു നിരതാസ്തൈഃ ശങ്കരാർയോ ഗുരുഃ|
സംപൂജ്യഃ സതതം സുദൂര-ധരണാവപ്യാസ്ഥിതഃ ശ്രീ-പതിഃ
ബ്രഹ്മാ സാംബ-സദാശിവോപി വിതരന്ത്യേതേഷു രാജ്യ-ശ്രീയം||൨൧||
സങ്കട-സമയേ ജഗതാം ശങ്കര-ഗുരു-ചരണ-പങ്കജം ശരണം|
ഇതി ജയ-ഘണ്ടാ-ഘോഷഃ കസ്യ മനോദന്തിനം ന ഭൂഷയതി||൨൨||
കാശീ-പ്രമുഖ-മഹാ-സ്ഥല-സംസ്ഥാപിത-സകല-ധർമ-സാരോയം|
ഗുരുരപി ച മേരു-മന്ദര-കൈലാസാദിഷ്വമേയ-മഹിമാവ്യാത്||൨൩||
മഹാ-ത്രിപുര-സുന്ദരീ-രമണ-ചന്ദ്രമൗലീശ്വര-
പ്രസാദ-പരിലബ്ധ-വാങ്മയ-വിഭൂഷിതാശാന്തരം|
നിരന്തരമുപാസ്മഹേ നിരുപമാത്മ-വിദ്യാ-നദീ-
നദീ-നദ-പതി-പ്രഭം മനസി ശങ്കരാർയം ഗുരും||൨൪||
സ്തരാമോ മാനസേ നിത്യം ശങ്കരാചാര്യ-പാദുകാം|
ഭവാംഭോധി-മഹാ-നൗകാം ഭക്ത-ശ്രീ-കാമധേനുകാം||൨൫||
ആദിത്യം ജഗദംബികാം ഹരിമിഭേന്ദ്രാസ്യം മഹേശം ഗുഹം
പൂജായൈ പരിപൂർണ്ണ-മാനസ-തയാ മേനേ യതിഃ ശങ്കരഃ|
ശിഷ്യഭൃശ്ച ദദൗ മുദാ സുവിമലാം ശ്രീ-ശൈവ-പഞ്ചാക്ഷരീം
വിദ്യാ-വൈദിക-മാർഗ-ദർശന-ഗുരുഃ ശ്രീ-ഷണ്മത-സ്ഥാപകഃ||൨൬||

ജഗദഖില-ഗുരുവാദീദഖിലാൻ ശിഷ്യാൻ പ്രതി പ്രസന്ന-മനഃ|
അദ്വൈത-മത-നിവിഷ്ടൈഃ പഞ്ചായതനാർചനം പ്രകർതവ്യം||൨൭||
ഏവം നിർണ്ണയമതനോദ് വൈദിക-മാർഗ-പ്രവർത്തകോ യോഗീ|
തസ്മാദ് ഗുരു-പരിചരണേ ചേതഃ സന്ധായ തന്മതേ തിഷ്ഠേത്||൨൮||
ശ്രീ-ശങ്കരാചാര്യ-പദാരവിന്ദ-ഭക്തേഷു ഭദ്രാണി ഭവന്തി നിത്യം|
നിദ്രാം വിഹായാഥ സമസ്ത-ലോകൈർമുദ്രാ തദീയാ ശിരസൈവ ധാർയാ||൨൯||
ശങ്കര-ഗുരു-വര-ചരിതം നൃക-മതീനാം ദുരാസദം ഭരിതം|
പരമാമൃത-രസ-പൂർണ്ണൈഃ പരമാനന്ദൈകദായി പഠനീയം||൩൦||
ഗുരു-പാദ-ഭജന-സംഭ്രമ-സമ-രസ-സുഖ-ഭരിത-മാനസാഃ സരസാഃ|
സംസൃതി-മഹാ-സമുദ്രം സന്തീർത്ഥാനന്ദ-രൂപ-താം യാന്തി||൩൧||

ഇതി ശ്രീമാർകണ്ഡേയസംഹിതായാം ശതഖണ്ഡാത്മികായാം ദ്വിസപ്തതിതമഖണ്ഡേ
സപ്തമപരിസ്പന്ദഃ ||

ശ്രീ-ദേശികഃ പദ്മപദം സ്വ-ശിഷ്യം പാഖണ്ഡ-ഖണ്ഡാർഥമതിപ്രചണ്ഡം|
ശൃംഗാദ്രി-ദേശേ ശ്രീത-തുങ്ഗ-ഭദ്രേ നിയോജയാമാസ സ ശങ്കരാർയഃ||൧||
സുരേശ്വരാചാര്യ-വരം സ്വ-ശിഷ്യം കാഞ്ചീ-പുരീ-സുന്ദര-കാമകോട്യാ|
ശ്രീ-ചന്ദ്രമൗലീശ്വര-പൂജനാർഥം നിയോജ്യ ചക്രേന്ദ്ര ധരാധിപത്യം||൨||
ശ്രീ-കാഞ്ചീ-കാമകോടീ-നിലയ-ശശികലോത്തംസ-പൂജാ-ധുരീണം
പാരീണം ശ്രീ-കലായാം പരമ-ഗുരു-പദാധീശ്വരം യോഗി-രാജം|
യേ വാ നാർചന്തി ഭൂമൗ ശുഭ-തര-പരമാദ്വൈത-സിദ്ധാന്ത-മാർഗോ
ദ്യോതം ശ്രീ-രാജ്യ-സിംഹാസന-പദ-ഭമഹോ പാമരാസ്തേ പതന്തി||൩||
യേ സേവന്തേ ഗുരും തം സതതമനുഗതാ യോജനാനാം ശതേപി
പ്രാപ്യ സ്ഥാനം പ്രകാശം നിരവധി-ധന-ധാന്യാധിരാജ്യം ശ്രയന്തേ|
പുത്രാൻ പുത്രാൻ പ്രപുത്രാൻ ദുഹിത്യ-ജനമപി പ്രൗഢ-ഭാഗ്യം ച ഭോഗ്യം
യോഗ്യാഗാരാണി രാമാഃ ശരദുഡുപ-മുഖീർമോക്ഷ-സാംരാജ്യ-ലക്ഷ്മീം||൪||
കാഞ്ചീ-പീഠാധിപം യേ യതി-പതിമഖിലാചാര്യമാഖണ്ഡല-ശ്രീ-
സംപന്നം പന്നഗാരി-ധ്വജ-വിധി-ഹരിദിർഭാവ്യമാനം ശരണ്യം|
തേ സാതത്യം രമന്തേ കലശ-ജലധി-ജാമായുരാഭോഗ്യ-യുക്താഃ
സ്ഥാനേഷ്വാനന്ദ-ഭൂമസ്തവരത-ശുഭൈശ്വര്യ-ഭാജോ മഹീപാഃ||൫||

യേ ചോന്മത്താന്തരങ്ഗാ ഗുരു-വര-ചരണാംഭോജ-സേവാ-വിഹീനാഃ
 ഹീനാസ്തേ സർവ-സൗഖ്യേർനിരയ-വസതയോ നിന്ദിതാഃ സർവ-ലോകൈഃ|
 കൃത്യാ കൃത്യാന്യ-ദേവാർചനമപി സുകൃതാന്യാതതാന്യാത്മ-വിദ്യാ-
 രാഹിത്യാദാത്മ-ഹാനാദഹഹ കു-ജനനം പ്രാപ്നുവന്തീഹ തേ വൈ||൬||
 തസ്മാത് സർവാത്മനാ സർവ-പുരുഷാർമൈക-ഹേതവേ|
 സേതവേ സർവ-ധർമാണാം ഗുരവേ സ്വപൂഹയേദ് ബുധഃ||൭||

ഇതി ശ്രീമാർകണ്ഡേയസംഹിതായാം ശതഖണ്ഡാത്മികായാം
 ദ്വിസപ്തതിതമഖണ്ഡേഷ്ടമപരിസ്പന്ദഃ ||



The authority importance of this text

The Markandeya Samhita has been honoured by our Purvacharya-s as an important pracheena pramana text for Shri Shankara Charitam.

That is why its section regarding Shri Shankara Vaibhavam was published by Shrimatam scholars in the times of the 66th and 68th Kamakoti Jagadguru-s bearing the name Shri Chandrashekharendra Sarasvati Shricharana.

Further this text has been quoted as pramana in the discourses of our 68th Kamakoti Peetadhipati compiled as “Deyvattin Kural”. In the original Tamil edition, this is present on pages 940, 941, 1039, 1065, 1093, 1097, 1100, 1105 of the 5th book in the section “Shri Shankara Charitam”, and page 598 of the 6th book in the section on “Saundarya Lahari”.

Publication details

The Shri Shankara Vaibhavam section of Markandeya Samhita was published in CE 1897 at Chennai by Kalaratnakara Press in Telugu script.

It had been included in a publication of Jagadguru Ratna Mala of Shri Sadashiva Brahmendra and its vyakhyana Sushama. Along with it, the Shri Shankara Charita adhyaya of Shiva Rahasya, and some copper plate details related to our Shrimatam have been published in the same book.

The same compilation has been republished in CE 1962 at Chennai by Kamakoti Koshasthanam in Devanagari.

This is now (CE 2024) once more published on the sacred occasion of the year of Shri Shankara Bhagavatpada's 2500th Aradhana for the anusandhana of devotees with the blessings of the current (70th) Kamakoti Peetadhipati Jagadguru Shri Shankara Vijayendra Sarasvati Shankaracharya Swamigal.

Let us read this great pramana text and benefit!

